



Narayaneeyam Dashakam – 73

ShreeKrishnasya Mathuraa Yaatraa

niśamayya tavātha yānavārtāṃ bhṛśamārtāḥ paśupālabālikāstāḥ |
kimidaṃ kimidaṃ kathaṃ nvitīmāḥ samavētāḥ paridēvitānya kurvan ||1||

karuṇānidhirēṣa nandasūnuḥ kathamasman visrjē dananyanāthāḥ |
bata naḥ kimu daivamēvamāsīt iti tās tvadgamānasā vilēpuḥ ||2||

charamapraharē pratiṣṭhamānaḥ saha pitrā nijamitramaṇḍalaiścha |
paritāpabharam nitambinīnāṃ śamayīṣyan vyamuchaḥ sakhāyamēkam
||3||

achirādupayāmi sannidhiṃ vō bhavitā sādhu mayaiva saṅgamaśrīḥ |
amṛtāmbunidhau nimajjayīṣyē drutamityāśvasitā vadhūrakārṣīḥ ||4||

saviṣādabharam sayāchñamuchchaiḥ atidūram vanitābhirīkṣya māṇaḥ |
mṛdu taddiśi pātayannapāṅgān sabalō'krūra rathēna nirgatō'bhūḥ ||5||

anasā bahulēna vallavānāṃ manasā chānugatō'tha vallabhānām |
vanamārtamṛgam viṣaṇṇavṛkṣam samatītō yamunātaṭi mayāsīḥ ||6||

niyamāya nimajya vāriṇi tvām abhivīkṣyātha rathē'pi gāndinēyaḥ |
vivaśō'jani kiṃ nvidaṃ vibhōstē nanu chitraṃ tvavalōkanam samantāt ||7||

punarēṣa nimajya puṇyaśālī puruṣam tvām paramam bhujaṅgabhōgē |
arikambugadāmbujaiḥ sphurantam surasiddhau ghaparīta mālulōkē ||8||



sa tadā paramātmāsaukhya sindhau vinimagnaḥ praṇuṇvan prakārabhēdaiḥ
|

avilōkya punaścha harṣa sindhōr anuvṛṭtyā pulakāvṛtō yayau tvām ||9||

kimu śīṭalimā mahān jalē yat pulakō'sāviti chōditēna tēna |

atiharṣaniruttarēṇa sārdhaṃ rathavāsī pavanēśa pāhi māṃ tvam ||10||

|| sadaa sarvatra govinda naama sankeerthanam govindaa govindaa ||

|| shree guruvayoorappa sharanam || shree haraye namaha ||